

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವರವರಮುನಿಭಿಃ ಅನುಗೃಹಿತಂ

|| ಶ್ರೀ ನೃಸಿಂಹಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Baraha** font.

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ನೃಸಿಂಹಾಷ್ಟಕಂ ॥

ಶ್ರೀಮದಕಲಂಕಪರಿಪೂರ್ಣಶಶಿಕೋಟಿ-

ಶ್ರೀಧರ ಮನೋಹರ ಸಟಾಪಟಲಕಾಂತ |
ಪಾಲಯ ಕೃಪಾಲಯ ಭವಾಂಬುಧಿ ನಿಮಗ್ನಂ
ದೈತ್ಯವರಕಾಲ ನರಸಿಂಹ ! ನರಸಿಂಹ ! ॥ ೧ ॥

ಪಾದಕಮಲಾವನತಪಾತಕಿಜನಾನಾಂ

ಪಾತಕದವಾನಲ ಪತತ್ರಿವರಕೇತೋ |
ಭಾವನ ಪರಾಯಣ ಭವಾರ್ತಿಹರಯಾ ಮಾಂ
ಪಾಹಿ ಕೃಪಯೈವ ನರಸಿಂಹ ! ನರಸಿಂಹ ! ॥ ೨ ॥

ತುಂಗನಖ ಪಂಕ್ತಿ ದಲಿತಾಸುರವರಾಸ್ಯಕ್-

ಪಂಕನವಕುಂಕುಮವಿಪಂಕಿಲಮಹೋರಃ |
ಪಂಡಿತನಿಧಾನ ಕಮಲಾಲಯ ನಮಸ್ತೇ
ಪಂಕಜನಿಷಣ್ಣ ನರಸಿಂಹ ! ನರಸಿಂಹ ! ॥ ೩ ॥

ವಸೌಳಿಷು ವಿಭೂಷಣಮಿವಾಮರವರಾಣಾಂ

ಯೋಗಿಹೃದಯೇಷು ಚ ಶಿರಸ್ಸು ನಿಗಮಾನಾಂ |
ರಾಜದರವಿಂದರುಚಿರಂ ಪದಯುಗಂ ತೇ
ದೇಹಿ ಮಮ ಮೂರ್ಧ್ನಿ ನರಸಿಂಹ ! ನರಸಿಂಹ ! ॥ ೪ ॥

ವಾರಿಜವಿಲೋಚನ ಮದಂತಿಮದಶಾಯಾಂ

ಕ್ಷೇಶವಿವಶೀಕೃತಸಮಸ್ತಕರಣಾಯಾಂ |
ಏಹಿ ರಮಯಾ ಸಹ ಶರಣ್ಯ ! ವಿಹಗಾನಾಂ
ನಾಥಮಧಿರುಹ್ಯ ನರಸಿಂಹ ! ನರಸಿಂಹ ! ॥ ೫ ॥

ಹಾಟಕಕಿರೀಟವರಹಾರವನಮಾಲಾ-

ತಾರರಶನಾಮಕರಕುಂಡಲಮಣೀಂದ್ರೈಃ |
ಭೂಷಿತಮಶೇಷ ನಿಲಯಂ ತವ ವಪುರ್ಮೇ
ಚೇತಸಿ ಚಕಾಸ್ತು ನರಸಿಂಹ ! ನರಸಿಂಹ ! || ೬ ||

ಇಂದುರವಿಪಾವಕವಿಲೋಚನ ರಮಾಯಾಃ
ಮಂದಿರ ಮಹಾಭುಜಲಸದ್ವರರಥಾಂಗ ! |
ಸುಂದರ ಚಿರಾಯ ರಮತಾಂ ತ್ವಯಿ ಮನೋ ಮೇ
ನಂದಿತಸುರೇಶ ನರಸಿಂಹ ! ನರಸಿಂಹ ! || ೭ ||

ಮಾಧವ ಮುಕುಂದ ಮಧುಸೂದನ ಮುರಾರೇ
ವಾಮನ ನೃಸಿಂಹ ಶರಣಂ ಭವ ನತಾನಾಂ |
ಕಾಮದ ಘೃಣೀ ನಿಖಿಲಕಾರಣ ನಯೇಯಂ
ಕಾಲಮಮರೇಶ ನರಸಿಂಹ ! ನರಸಿಂಹ ! || ೮ ||

ಅಷ್ಟಕಮಿದಂ ಸಕಲಪಾತಕಭಯಘ್ನಂ
ಕಾಮದಮಶೇಷದುರಿತಾಮಯರಿಪುಘ್ನಂ |
ಯಃ ಪಠತಿ ಸಂತತಮಶೇಷನಿಲಯಂ ತೇ
ಗಚ್ಛತಿ ಪದಂ ಸ ನರಸಿಂಹ ! ನರಸಿಂಹ ! || ೯ ||

|| ಇತಿ ಶ್ರೀ ನೃಸಿಂಹಾಷ್ಟಕಂ ಸಮಾಪ್ತಂ ||